



गोंडवाना विद्यापीठ गडचिरोली

(महाराष्ट्र शासन अधिसूचना क्रमांक २००७/(३२२/०७) विशि -४ महाराष्ट्र विद्यापीठ अधिनियम १९९४ (१९९४ चा महा.३५) च्या कलम ३ च्या पोटकलम (२) अन्वये दिनांक २७ सप्टेंबर, २०११ रोजी स्थापित व महाराष्ट्र सार्वजनिक विद्यापीठ अधिनियम, २०१६ (सन २०१७ चा महाराष्ट्र विद्यापीठ अधिनियम क्रमांक ६) द्वारा संचालित राज्य विद्यापीठ)

महाविद्यालय व विद्यापीठ विकास विभाग

एम.आय.डी.सी. रोड कॉम्प्लेक्स गडचिरोली - ४४२६०५(महा.)

फोन: ०७९३२.२२३३२२ फॅक्स रू ०७९३२.२२३३२२

Email : development.section@unigug.ac.in

गो.वि./मवि.वि. / ३५३८/२०२२

दिनांक: १४/१०/२०२२

कालमर्यादित

परिपत्रक

विषय:- नॅक मूल्यांकन एकदाही न झालेल्या महाविद्यालयाबाबत.


संदर्भ:- उच्च शिक्षण संचालनालय, महाराष्ट्र राज्य, पुणे यांचे दिनांक ०३/१०/२०२२ रोजीचे पत्र

विद्यापीठाशी संलग्नित सर्व महाविद्यालयांना कळविण्यात येते की, ज्या महाविद्यालयाने विद्यापीठ अनुदान आयोग, नवी दिल्ली, नॅक बंगलोर व महाराष्ट्र शासन यांनी वेळोवेळी दिलेल्या निर्देशानुसार अद्यापपर्यंत एकदाही नॅक मूल्यांकन/मानांकन प्रक्रियेत सहभाग घेतलेला नाही, अशा महाविद्यालयांनी महाराष्ट्र सार्वजनिक विद्यापीठ अधिनियम, २०१६ मधील तरतुद, नॅक बंगलोर, विद्यापीठ अनुदान आयोग, नवी दिल्ली यांनी वेळोवेळी निर्गमित निर्देश पाहता, पुढील ६ महिन्यात नॅक मानांकन व मूल्यांकन प्रक्रिया पूर्ण करून नॅकचा अपेक्षित दर्जा प्राप्त करून घेणे बंधनकारक आहे. अन्यथा, शासन नियमानुसार व प्रचलित धोरणानुसार पुढील उचित कार्यवाही करण्यात येईल. असे संदर्भीय पत्रान्वये निर्देशित केलेले आहे.

करीता विद्यापीठाशी सर्व संलग्नित महाविद्यालयांनी संदर्भीय पत्राचे अवलोकन करून पुढील सहा महिन्यात नॅक मानांकन व मूल्यांकन प्रक्रिया पूर्ण करून नॅकचा अपेक्षित दर्जा प्राप्त करून घ्यावा व केलेल्या कार्यवाहीचा अहवाल विद्यापीठास सादर करावे.

संलग्नित : संदर्भीय पत्र.

मा. प्र-कुलगुरू महोदय यांच्या मान्यतेनुसार,


(देवेंद्र एम. शिंदे)

सहाय्यक कुलसचिव,

गोंडवाना विद्यापीठ, गडचिरोली

गोंडवाना विद्यापीठ, गडचिरोली

प्रति,

मा. प्राचार्य,
सर्व संलग्नित महाविद्यालये,
गोंडवाना विद्यापीठ, गडचिरोली

प्रतिलिपी:-

- १) मा. कुलगुरू महोदय, यांचे स्वयं सहाय्यक, गोंडवाना विद्यापीठ, गडचिरोली
- २) मा. प्र-कुलगुरू यांचे कार्यालय, गोंडवाना विद्यापीठ, गडचिरोली
- ३) मा. कुलसचिव यांचे कार्यालय, गोंडवाना विद्यापीठ, गडचिरोली



महाराष्ट्र शासन

उच्च शिक्षण संचालनालय, मध्यवर्ती इमारत, महाराष्ट्र राज्य, पुणे-४११००१.

www.dhepune.gov.in

फोन नं. ०२०/२६१२२११९, २६०५१५१२, २६१३०६२७, २६११४६३९

Email: maavl.dhepune@gov.in

एनजीसी/२०२२/नॅक/अशा.अनु.म.वि./औवि/मवि-३/ १ २ २० २

दि. ०९.१०.२०२२

(ई-मेलद्वारे तात्काळ)
प्रति,

03 OCT 2022

१. अध्यक्ष / सचिव, अशासकीय अनुदानित महाविद्यालयांचे संबंधित संस्था (सोबत यादी.)
२. प्राचार्य, अशासकीय अनुदानित महाविद्यालये (सोबत यादी.)

विषय - आपल्या महाविद्यालयांचे नॅक मूल्यांकन एकदाही न झालेबाबत...

- संदर्भ - १. शासन निर्णय क्र. संकीर्ण २०१०/(२०/१०)/विशि-३, दि ०८ आक्टो., २०१०.
२. संचालनालयाचे पत्र क्र. एनजीसी/२०१९/नॅक/सर्वविभाग/औवि/मवि-३/१३२२४, दि. २६.०९.२०१९ व समक्रमांक /सर्वअनु.म.वि.(११८)/जेडी/औवि/मवि-३, दि. ०१.०४.२०१९.
 ३. संचालनालयाचे पत्र क्र. एनजीसी/२०१९/नॅक/सर्व अशा.अनु.म.वि./औवि/मवि-३/६४६९, दि. २५.५.२०२१.
 ४. संचालनालयाचे पत्र क्र. एनजीसी/२०१९/नॅक/मूल्यांकन-बैठक(१०५)/औवि/मवि-३/१३४२८, दि. १६.११.२०२१.
 ५. संचालनालयाचे पत्र क्र. एनजीसी/२०२१/नॅक/राज्यस्तरीय वेबिनार/औवि/मवि-३/१४०६९, दि. ८.१२.२०२१.
 ६. संचालनालयाचे पत्र क्र. एनजीसी/२०२२/नॅक-(PAC)/औवि/मवि-३/३५७५, दि. ०५.०४.२०२२.
 ७. संचालनालयाचे पत्र क्र. एनजीसी/२०२२/नॅक/अशा.अनु.म.वि./औवि/मवि-३/५२२६ दि. १७.०५.२०२२.
 ८. संचालनालयाचे पत्र क्र. एनजीसी/२०२२/नॅक/अशा.अनु.म.वि./औवि/मवि-३/१०१०१ दि. २७.०७.२०२२.

प्रस्तुत विषयाच्या अनुषंगाने आपणास कळविण्यात येते की, संदर्भिय क्र.१ येथील शासन निर्णय व संचालनालयाचे संदर्भिय पत्र क्र. २ ते ६ च्या अनुषंगाने उच्च व तंत्र शिक्षण विभाग, महाराष्ट्र शासन, विद्यापीठ अनुदान आयोग नवी दिल्ली यांनी अकृषि विद्यापीठे व संलग्न महाविद्यालये यांना नॅक मूल्यांकन करून घेण्याबाबत वेळोवेळी शासन निर्णय, शासन परिपत्रके, सूचनापत्र निर्गमित करण्यात आली आहेत. त्यानुसार महाराष्ट्र राज्यात बहुसंख्य महाविद्यालयांनी नॅक मूल्यांकन / पुनर्मुल्यांकन प्रक्रीयेत सहभाग घेऊन नॅक कडून "नॅक मूल्यांकन दर्जा" प्राप्त करून घेतला असून नॅकच्या विविध Cycles च्या (II, III,..... Cycle) कालावधीतही नॅक मूल्यांकन करून घेतले आहे. NAAC मूल्यांकन हे महाविद्यालयाच्या गुणवत्तेचे मापदंड असून शैक्षणिक गुणवत्ता व दर्जा धारण करणेसाठी दर पाच वर्षात महाविद्यालयाचे मूल्यांकन व पुनर्मुल्यांकन करून घेणे बंधनकारक आहे.

राष्ट्रीय शैक्षणिक धोरण २०२० च्या प्रभावी अंमलबजावणीच्या अनुषंगाने महाविद्यालये / विद्यापीठ स्तरावर अभ्यासक्रम, बहुविद्याशाखीय शिक्षण, कौशल्य आधारीत अभ्यासक्रम, परिक्षा मुल्यमापन, अध्ययन अध्यापन, स्वायत्तता इत्यादी बाबतीत अमूलाग्र बदल होऊ घातलेले आहेत. या दृष्टीकोनातून महाविद्यालयांनी नॅक मानांकन व मूल्यांकनाच्या प्रक्रियेतून आपली गुणवत्ता राखणे, गुणवत्ता वाढ करणे अपेक्षित आहे. विद्यापीठ अनुदान आयोग, नॅक बंगलोर, महाराष्ट्र शासन नॅक मानांकन व मूल्यांकनाबाबत आग्रही आहेत.

शासन निर्णय दि.०८.१०.२०१० नुसार "जी महाविद्यालये / संस्था नॅक मूल्यांकनाचा / पुनर्मुल्यांकनाचा प्रस्ताव सक्षम प्राधिकरणाकडे विहित मुदतीत पाठविणार नाहीत अशा महाविद्यालयाच्या विरुद्ध संबंधित विद्यापीठाने असंलग्नकरण, इ. कारवाई करण्यासंदर्भात" संचालनालयामार्फत कळविण्यात आले आहे.

विद्यापीठ अनुदान आयोग, नवी दिल्ली यांनी नोटीस क्र.एफ-२०-४/२००९(आययुसी), दि.२९ जानेवारी, २०१५ मध्ये नॅक मूल्यांकन न करणाऱ्या महाविद्यालयांचे युजीसीचे अनुदान खंडीत करण्याची बाब नमूद केली आहे.

महाराष्ट्र सार्वजनिक विद्यापीठ अधिनियम, २०१६ कलम १०९ मधिल पोटकलम ०६(क) (ख) नुसार "विद्यापीठ, नवीन अभ्यास पाठ्यक्रम, विषय, विद्याशाखा किंवा अतिरिक्त तुकडी किंवा सॉटेलाईट केंद्र सुरु करण्यासाठीचे उच्च शिक्षणाच्या विद्यमान महाविद्यालयांचे किंवा परिसंस्थांचे अर्ज, जर, -

- (क) ते, अधिस्वीकृती अभिकरणाच्या मानकांनुसार अधिस्वीकृती किंवा पुनरअधिस्वीकृती मिळण्यासाठी पात्र आणि अपेक्षित असले तरीसुद्धा, एकतर राष्ट्रीय मूल्यांकन व अधिस्वीकृती परिषदेकडून किंवा राष्ट्रीय अधिस्वीकृती मंडळाकडून अधिस्वीकृत किंवा पुनरअधिस्वीकृत करण्यात आले नसतील; आणि
- (ख) राज्य शासनाने निर्धारित केलेल्या शर्तींचे ते अनुपालन करीत नसतील तर, राज्य शासनाकडे पाठविणार नाही." अशाप्रकारे तरतूद करण्यात आलेली आहे.


तसेच महाराष्ट्र सार्वजनिक विद्यापीठ अधिनियम, २०१६ कलम ११० मधील पोटकलम (४) नुसार "महाविद्यालय किंवा परिसंस्था अधिस्वीकृती किंवा, यथास्थिति, पुनरअधिस्वीकृती मिळण्यासाठी पात्र आणि अपेक्षित असेल आणि असे महाविद्यालय किंवा परिसंस्था अधिस्वीकृतीच्या किंवा पुनरअधिस्वीकृतीच्या आवश्यकतांची पूर्तता करण्यात कसूर करील तेव्हा, अशा महाविद्यालयाला किंवा परिसंस्थेला विद्यापीठाकडून कोणतीही संलग्नता देण्यात येणार नाही." अशाप्रकारे तरतूद करण्यात आलेली आहे.

शासन निर्णय दि.२५.०९.२००९, दि.३०.१०.२०१०, दि.०२.०९.२०१३, दि.१३.०९.२०१७, आणि दि.१५.०९.२०१७ नुसार नवीन महाविद्यालयास अनुदान मंजूर करतांना / अस्तित्वात असलेल्या महाविद्यालयांना / विद्याशाखा / अभ्यासक्रम / विषय / वाढीव तुकड्या इत्यादींना शासनाकडून मंजूरी घेण्यासाठी संबंधित महाविद्यालयाचे नॅक मूल्यांकन व मानांकन करून घेतले नसेल तर सदर महाविद्यालयाचे अर्ज विद्यापीठांनी शासनाकडे शिफारशी करू नयेत अशी तरतूद आहे.

तसेच याचिका क्र. ५२८०/२०१५ मध्ये मा.उच्च न्यायालय खंडपीठ नागपूर यांच्या दि.१६.११.२०१६ च्या निकालातही नॅक मूल्यांकन व मानांकनाचे महत्व अधोरेखित केले आहे. याबाबत नॅक मूल्यांकन व मानांकन प्रक्रीयेद्वारे नॅक चा अपेक्षित दर्जा प्राप्त करून घेणे आवश्यक व बंधनकारक असल्याचे शासनाकडून वेळोवेळी कळविण्यात आलेले आहे.

तरी, आपल्या महाविद्यालयाने विद्यापीठ अनुदान आयोग, नवी दिल्ली, नॅक बंगलोर व महाराष्ट्र शासन यांनी वेळोवेळी दिलेल्या निर्देशानुसार अद्याप एकदाही नॅक मूल्यांकन / मानांकन प्रक्रीयेत सहभाग घेतलेला नाही, असे निदर्शनास आले आहे. ही बाब प्रशासकीय व शैक्षणिकदृष्ट्या गंभीर स्वरूपाची आहे, तसेच आपण विहित तरतुदींचे उल्लंघन करीत असल्याचे ही निदर्शनास येत आहे.

सबब, महाराष्ट्र सार्वजनिक विद्यापीठ अधिनियम, २०१६ मधील वरील तरतूद, नॅक बंगलोर, विद्यापीठ अनुदान आयोग, नवी दिल्ली यांनी वेळोवेळी निर्गमित निर्देश पाहता, आपण पुढील ६ महिन्यांत नॅक मानांकन व मूल्यांकन प्रक्रीया पूर्ण करून नॅकचा अपेक्षित दर्जा प्राप्त करून घेणे बंधनकारक आहे. अन्यथा, शासन नियमानुसार व प्रचलित धोरणानुसार पुढील उचित कार्यवाही करण्यात येईल, याची नोंद घेण्यात यावी.


(डॉ. धनराज माने)

शिक्षण संचालक, उच्च शिक्षण,
महाराष्ट्र राज्य, पुणे.

प्रत- माहितीस्तव सादर

१. मा.प्रधान सचिव, उच्च व तंत्र शिक्षण विभाग, मंत्रालय विस्तार भवन, मंत्रालय, मुंबई.
२. स्वीय सहाय्यक, मा.मंत्री उच्च व तंत्र शिक्षण विभाग, मंत्रालय विस्तार भवन, मंत्रालय, मुंबई.

प्रत- माहिती व आवश्यक त्या कार्यवाहीसाठी

१. कुलसचिव, संबंधित अकृषि विद्यापीठे.
२. विभागीय सहसंचालक, (उच्च शिक्षण) मुंबई, पुणे, पनवेल, औरंगाबाद, अमरावती, नांदेड, नागपूर.